

സിവിൽ സപ്ലൈസ് വകുപ്പിലെ അഴിമതി സംബന്ധിച്ച വിജിലൻസ് അന്വേഷണം Page 1 of 2

222 (3099) ശ്രീ. എം. ചന്ദ്രൻ :

ശ്രീ. ജെയിംസ് മാത്യു :

ശ്രീ. ബി. ഡി. ദേവസ്സി :

ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക്

ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും മജിസ്ട്രേഷനും വകുപ്പുമന്ത്രി സദയം മറുപടി നൽകുമോ :

(എ) സിവിൽ സപ്ലൈസ് വകുപ്പിൽ വ്യാപകമായി ക്രമക്കേടും അഴിമതിയും നടക്കുന്നു എന്ന പരാതി ശ്രദ്ധയിൽപ്പെട്ടിട്ടുണ്ടോ ; എങ്കിൽ ഇത് പരിശോധിച്ചിട്ടുണ്ടോ ;

(ബി) ഇതുസംബന്ധിച്ച് വിജിലൻസ് അന്വേഷണം നടത്തുന്നതിന് തൃശ്ശൂർ വിജിലൻസ് കോടതി ഉത്തരവിട്ടിട്ടുണ്ടോ ; വിശദാംശം വെളിപ്പെടുത്തുമോ ;

(സി) ആരുടെയെല്ലാം പേരിലാണ് അന്വേഷണത്തിന് കോടതി ഉത്തരവിട്ടിട്ടുള്ളത് ;

(ഡി) ഇത്തരം പരാതികൾ ധാരാളമായകാര്യങ്ങൾ സംബന്ധിച്ച പരിശോധിക്കുകയുണ്ടായോ ; എങ്കിൽ എന്താണ് കണ്ടെത്തൽ ?

ഉത്തരം

(എ) സിവിൽ സപ്ലൈസ് വകുപ്പിൽ ചില ക്രമക്കേടുകളും അഴിമതിയും നടക്കുന്നത് സംബന്ധിച്ച പരാതികളും പത്രമാധ്യമങ്ങളിലെ റിപ്പോർട്ടും ശ്രദ്ധയിൽപ്പെട്ടിട്ടുണ്ട്. ലഭിക്കുന്ന പരാതികളിൽ നടപടി സ്വീകരിക്കാറുണ്ട്.

(ബി & സി) സിവിൽ സപ്ലൈസ് വകുപ്പിലെ അഴിമതി സംബന്ധിച്ച് ശ്രീ. ബേബിജൻ മുക്കാടൻ, റേഷൻ ഡീലേഴ്സ് അസോസിയേഷൻ ജനറൽ സെക്രട്ടറി സമർപ്പിച്ച സി.എം.പി.800/2012 എന്ന ഹർജിയിൽ അന്വേഷണം നടത്തി റിപ്പോർട്ട് സമർപ്പിക്കുന്നതിന് ബഹുമാനപ്പെട്ട എൻക്വയറി കമ്മീഷണർ ആന്റ് സ്പെഷ്യൽ ജഡ്ജ്, തൃശ്ശൂർ 2013 ജനുവരി 10-ന് ഉത്തരവിട്ടിട്ടുണ്ട്. ഇതു സംബന്ധിച്ച് ഒരു സത്യാന്വേഷണം (ക്യൂ.വി.02/2013/സി.ആർ.ഇ.) നടന്നുവരുന്നു. താഴെ പറയുന്നവർക്കെതിരെയാണ് അന്വേഷണത്തിന് ഉത്തരവിട്ടിട്ടുള്ളത്.

1. ശ്രീ. ബിജു മറ്റപ്പള്ളി, സംസ്ഥാന സെക്രട്ടറി, കേരളാ കോൺഗ്രസ് (ജെക്കബ്)
2. ശ്രീ. ജോണി നെല്ലൂർ, എക്സ്.എം.എൽ.എ., സംസ്ഥാന ചെയർമാൻ, കേരളാ കോൺഗ്രസ് (ജെക്കബ്)
3. ശ്രീ. രാധാകൃഷ്ണൻ, പ്രൈവറ്റ് സെക്രട്ടറി, ബഹു. ഭക്ഷ്യ സിവിൽ സപ്ലൈസ് വകുപ്പ് മന്ത്രി

4. ശ്രീ. സി. മോഹനൻ പിള്ള, ജനറൽ സെക്രട്ടറി, കേരള കോൺഗ്രസ് (ജെക്കബ്)
 5. ശ്രീമതി ശ്രീലത, അക്കൗണ്ട്സ് ഓഫീസർ, സിവിൽ സപ്ലൈസ് ഡയറക്ടറേറ്റ്
 6. ശ്രീ. അനൂപ് ജേക്കബ്, ബഹു. ഭക്ഷ്യവും സിവിൽ സപ്ലൈസും ഉപഭോക്തൃസംരക്ഷണവും രജിസ്ട്രേഷനും വകുപ്പുമന്ത്രി
- (ഡി) അന്വേഷണം പ്രാരംഭഘട്ടത്തിലാണ്.

സപ്ലൈ ഓഫീസുകളിലെ വിജിലൻസ് റെയ്ഡുകൾ

223 (3100) ശ്രീ. വി. എസ്. സുനിൽ കുമാർ :

ശ്രീമതി ഗീതാ ഗോപി :

ശ്രീ. കെ. രാജു :

ശ്രീ. ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃസംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ സപ്ലൈ ഓഫീസുകളിൽ വിജിലൻസ് റെയ്ഡുകൾ നടത്താറുണ്ടോ ; എങ്കിൽ ഈ ഗവൺമെന്റ് അധികാരത്തിൽ വന്നതിനു ശേഷം എത്ര റെയ്ഡുകൾ നടത്തി ; പ്രസ്തുത റെയ്ഡുകളിൽ എന്തെല്ലാം ക്രമക്കേടുകൾ കണ്ടെത്താൻ കഴിഞ്ഞിട്ടുണ്ടെന്ന് വ്യക്തമാക്കുമോ ;

(ബി) ക്രമക്കേടുകൾ നടത്തിയ എത്ര ഉദ്യോഗസ്ഥർമാർക്കെതിരെ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ ;

(സി) സിവിൽ സപ്ലൈസ് വകുപ്പിൽ സ്ഥലം മാറ്റത്തിന് എന്തെങ്കിലും മാനദണ്ഡങ്ങൾ സ്വീകരിക്കാറുണ്ടോ ; എങ്കിൽ മാനദണ്ഡങ്ങൾ എന്തെല്ലാം ; പ്രസ്തുത മാനദണ്ഡങ്ങൾ പാലിക്കപ്പെടുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ?

ഉത്തരം

(എ) ഉണ്ട്. ഈ സർക്കാർ അധികാരത്തിൽ വന്നതിനുശേഷം 38 വിജിലൻസ് റെയ്ഡുകൾ നടത്തിയിട്ടുണ്ട്. പ്രസ്തുത റെയ്ഡുകളിൽ പൊതുവെ കണ്ടെത്തിയ ക്രമക്കേടുകൾ താഴെപ്പറയുന്നവയാണ്:

1. ഭൂരിപക്ഷം ഓഫീസുകളിലും കാഷ് ഡിക്ലറേഷൻ രജിസ്റ്ററുകളിൽ രേഖപ്പെടുത്താതെ ഉദ്യോഗസ്ഥർ പണം കൈവശം വച്ചതായി കണ്ടെത്തി.
2. ബന്ധപ്പെട്ട രജിസ്റ്ററുകൾ ഒന്നുംതന്നെ നേരായ രീതിയിൽ സൂക്ഷിച്ചിട്ടില്ല.
3. പല ഓഫീസുകളിലും അപേക്ഷകൾ തീർപ്പാക്കാതെ സൂക്ഷിച്ചിരുന്നതായി കണ്ടെത്തി.